

ບົດຮຽນທີ 2 - ພຣະເຈົ້າ

ການມີຊີວິດຢູ່ຂອງພຣະເຈົ້າ

ພຣະຄໍາພີບໍ່ໄດ້ພະຍາຍາມທີ່ຈະພິສູດວ່າ ມີພຣະເຈົ້າ. ຂໍ້ທໍາອິດໃນພຣະຄໍາພີ ອ່ານດັ່ງຕໍ່ໄປນີ້: "ເມື່ອຕົ້ນເດີມ ພຣະເຈົ້າໄດ້ສ້າງສະຫວັນ ແລະ ແຜ່ນດິນໂລກ" (ປະຖົມມະການ 1:1). ບໍ່ຈໍາເປັນມີການສົນທະນາ ຫລືໂຕ້ວາທີ່ອີກຕໍ່ໄປກ່ຽວກັບການມີຊີວິດຢູ່ຂອງພຣະເຈົ້າ. ປັນຍາຂອງ ມະນຸດຈະບໍ່ນໍາໄປສູ່ການຮູ້ຈັກພຣະເຈົ້າໄດ້. ມັນຈະເຂົ້າມາຜ່ານທາງຄວາມເຊື່ອ

ທຸກໆ ຄົນໄດ້ຮັບພະຍານສອງຢ່າງທີ່ຊັດເຈນເລື່ອງການມີຊີວິດຢູ່ຂອງພຣະເຈົ້າ. ໜຶ່ງໃນນັ້ນຄື ໂລກທີ່ພຣະເຈົ້າໄດ້ສ້າງຂຶ້ນມາ. ມະນຸດທຸກ ຄົນສັງເກດເຫັນຄໍາພະຍານພາຍນອກໄດ້ຢ່າງງ່າຍດາຍ. ອີກຄໍາພະຍານໜຶ່ງຄື ສາມັນສໍານຶກທີ່ພຣະອົງໃສ່ເຂົ້າໄປໃນແຕ່ລະບຸກຄົນ. ພຣະຄໍາພີ ອະທິບາຍຢ່າງຊັດເຈນເຖິງຄົນທີ່ປະຕິເສດຄໍາພະຍານເຫລົ່ານີ້ຄື: "ຄົນໂງ່ເວົ້າໃນໃຈວ່າ, ບໍ່ມີພຣະເຈົ້າ. ພວກເຂົາຊົ່ວ, ພວກເຂົາໄດ້ເຮັດວຽກ ທີ່ໜ້າກຽດຊັງ, ບໍ່ມີຜູ້ໃດເຮັດສິ່ງທີ່ດີ" (ເຜງສັນລະເສີນ 14: 1).

ຄົນບໍ່ເຊື່ອພຣະເຈົ້າປະຕິເສດການມີຊີວິດຢູ່ຂອງພຣະເຈົ້າ ບໍ່ແມ່ນຍ້ອນຂໍ້ຊັດແຍ່ງທາງວິທະຍາສາດ ຫລື ທາງເຫດຜົນ. ເຫດຜົນທີ່ແທ້ຈິງ ຂອງ ພວກເຂົາໃນການປະຕິເສດການມີຊີວິດຢູ່ຂອງພຣະເຈົ້າແມ່ນເຫດຜົນທາງສິນລະທໍາ.

ການປະຕິເສດການມີຊີວິດຢູ່ຂອງພຣະເຈົ້າແມ່ນການຫລີກລ້ຽງຄວາມຮັບຜິດຊອບຕໍ່ພຣະຜູ້ສ້າງ ຜູ້ຊົງລິດອໍານາດຢ່າງໃຫຍ່. ຖ້າບໍ່ມີພຣະເຈົ້າ, ຂ້ອຍສາມາດດໍາລົງຊີວິດຕາມເສັ້ນທາງທີ່ຂ້ອຍພໍໃຈ. ຂ້ອຍບໍ່ຈໍາເປັນຕ້ອງຢ້ານກົວການຕັດສິນບາບກໍາຂອງຂ້ອຍ. ຜູ້ທີ່ອ້າງວ່າບໍ່ມີພຣະເຈົ້າ ແມ່ນ "ເຮັດຊົ່ວ" ແລະ ເຮັດຫຼາຍຢ່າງທີ່ບໍ່ສະອາດ. ພວກເຂົາຫວັງວ່າຈະບໍ່ມີພຣະເຈົ້າຜູ້ທີ່ຈະຈັບພວກເຂົາໃຫ້ຮັບຜິດຊອບຕໍ່ຄວາມຄິດ, ຄໍາ ເວົ້າ, ແລະການກະທໍາຂອງພວກເຂົາ.

ພຣະເຈົ້າແມ່ນໃຜ?

ເຖິງແມ່ນວ່າ ສາສະໜາຕ່າງໆ ຈະມີສ່ວນກ່ຽວຂ້ອງກັບການນະມັດສະການພຣະ ແລະ ເທບຕ່າງໆ, ແຕ່ວ່າ ພຣະຄໍາພີສອນຢ່າງຊັດເຈນວ່າ ມີພຣະເຈົ້າພຽງແຕ່ອົງດຽວ. "ຈິ່ງຝັງ, ໂອ, ອິດສະຣາເອນເອີຍ: ອົງພຣະຜູ້ເປັນເຈົ້າ ພຣະເຈົ້າຂອງພວກເຮົາແມ່ນອົງພຣະຜູ້ເປັນເຈົ້າອົງດຽວ" (ພຣະບັນຍັດສອງ 6:4) ດ້ວຍວ່າ, ມີພຣະເຈົ້າອົງດຽວ ແລະມີຜູ້ກາງແຕ່ຜູ້ດຽວລະຫວ່າງພຣະເຈົ້າກັບມະນຸດຄືພຣະເຢຊູຄຣິດເຈົ້າຜູ້ຊົງສະ ພາບເປັນມະນຸດ" (1 ຕີໂມທຽວ 2:5).

ພາຍໃນພຣະເຈົ້າອົງດຽວ, ມີສາມພຣະພາບນິລັນດອນ, ເຊິ່ງເອີ້ນວ່າ ພຣະບິດາ, ພຣະບຸດ ແລະ ພຣະວິນຍານບໍລິສຸດ. ເລື່ອງນີ້ບໍ່ສາມາດ ເຂົ້າໃຈໄດ້ໂດຍປັນຍາຂອງມະນຸດ. ມະນຸດສາມາດຮູ້ຈັກພຣະເຈົ້າ ເມື່ອພຣະອົງເປີດເຜີຍພຣະອົງເອງຕໍ່ມະນຸດເທົ່ານັ້ນ. ໃນພຣະຄໍາພີພຣະເຈົ້າ ໄດ້ເປີດເຜີຍພຣະອົງເອງວ່າເປັນພຣະເຈົ້າຕຣິເອການຸພາບ (ສາມພຣະພາບ). "ຂໍໃຫ້ພຣະຄຸນຂອງເຢຊູພຣະຄຣິດອົງພຣະຜູ້ເປັນເຈົ້າ, ຄວາມ ຮັກຂອງພຣະເຈົ້າ, ແລະຄວາມສາມັກຄີທໍາຂອງພຣະວິນຍານບໍລິສຸດຈິ່ງສະຖິດຢູ່ກັບພວກເຈົ້າທຸກຄົນເທິດ ອາແມນ" (2 ໂກລິນໂທ 13:14).

ພຣະເຈົ້າຕື່ອການຸພາບ

ຫຼັກຄວາມເຊື່ອເລື່ອງຕື່ອການຸພາບຂອງພຣະເຈົ້າຄໍາສອນທີ່ຊັດເຈນທີ່ສຸດໃນພັນທະສັນຍາໃໝ່ ແຕ່ໄດ້ຮັບການຍືນຍັນໂດຍພັນທະສັນຍາເດີມ. ພຣະເຈົ້າໃຊ້ຄໍາແທນນາມເປັນພຣະຫຸລິດເມື່ອພຣະອົງເວົ້າເຖິງຕົວເອງ. "ແລະພຣະເຈົ້າໄດ້ ກ່າວວ່າ, ຂໍໃຫ້ພວກເຮົາສ້າງມະນຸດຕາມຮູບລັກສະນະຂອງພວກເຮົາ" (ປະຖົມມະການ 1:26). "ໄປ! ໃຫ້ພວກເຮົາລົງໄປ, ແລະເຮັດໃຫ້ ພາສາຂອງພວກເຮົາສັບສົນ" (ປະຖົມມະການ 11:7).

ຕົວຊື່ບອກຕ່າງໆ ໃນພັນທະສັນຍາເດີມເລື່ອງຕື່ອການຸພາບປະກອບມີ: ເມື່ອຈະກ່າວເຖິງພຣະບຸດ ກໍຈະເວົ້າແຕກຕ່າງຈາກພຣະບິດາ; ແລະ ເມື່ອເວົ້າເຖິງພຣະວິນຍານ ກໍຈະເວົ້າແຕກຕ່າງຈາກພຣະບິດາຢ່າງຊັດເຈນ.

ມີບາງຄັ້ງ, ທັງສາມພຣະພາບ ຍັງຖືກກ່າວເຖິງພ້ອມກັນໃນພັນທະສັນຍາໃໝ່. "ດ້ວຍວ່າ, ພຣະຄຣິດກໍເໝືອນກັນ ໄດ້ສິ້ນພຣະຊົນເທື່ອດຽວ ເປັນການສິ້ນສຸດ ເພື່ອແທນຄວາມຜິດບາບ ຄືພຣະອົງຜູ້ຊອບທໍາ ແທນຜູ້ບໍ່ຊອບທໍາ ເພື່ອຈະໄດ້ນໍາເຮົາທັງຫລາຍໄປເຖິງພຣະເຈົ້າ ຝ່າຍກາຍ ພຣະອົງຊົງຖືກປະຫານເສຍ ແຕ່ຝ່າຍວິນຍານ ພຣະອົງຖືກຊົງບັນດານໃຫ້ຄົນພຣະຊົນ" (1 ເປໂຕ 3:18). "ຄືຜູ້ທີ່ພຣະເຈົ້າ ພຣະບິດາເຈົ້າ ໄດ້ຊົງເລືອກໄວ້ແລ້ວ ຕາມທີ່ພຣະອົງໄດ້ຊົງຮູ້ລ່ວງໜ້າໄວ້ກ່ອນ ເພື່ອພຣະວິນຍານຈະຊົງຊໍາລະໃຫ້ບໍລິສຸດ ຈະໃຫ້ນິບັນອມເຊື່ອຝັງພຣະເຢຊູ ຄຣິດເຈົ້າ ແລະຈະໃຫ້ຮັບການຊໍາລະດ້ວຍພຣະໂລຫິດຂອງພຣະອົງ. ຂໍພຣະຄຸນ ແລະສັນຕິສຸກຈິ່ງບັງເກີດທະວີຄຸນແກ່ເຈົ້າທັງຫລາຍເທົ່ານັ້ນ." (1 ເປໂຕ 1:2).

ຄຳຖາມທວນຄືນບົດຮຽນທີ 2 - ພຣະເຈົ້າ

ຖືກ ຫຼື ຜິດ

1. ພຣະຄຳພິສອນວ່າ ພຣະເຈົ້າມີສາມພຣະພາບໃນພຣະເຈົ້າອົງດຽວ.
2. ນັກຂຽນພຣະຄຳພິຈະຂຽນເພື່ອພິສູດວ່າ ມີພຣະເຈົ້າສະເໝີ.
3. ປະຊາຊົນກາຍເປັນຜູ້ທີ່ບໍ່ເຊື່ອພຣະເຈົ້າ ເພາະວ່າມີຂໍ້ຂັດແຍ່ງຫຼາຍຢ່າງດ້ານຄວາມຮອບຮູ້ ແລະ ວິທະຍາສາດ. ຊຶ່ງສະໜັບສະໜູນມຸມມອງຂອງພວກເຂົາ.
4. ໃນພຣະຄຳພິທລາຍຂໍ້ທີ່ກ່າວເຖິງທັງສາມພຣະພາບຂອງພຣະເຈົ້າ.

ຄຳຖາມແບບປາລະໄນ

5. ການມີຊີວິດຢູ່ຂອງພຣະເຈົ້າສາມາດເຫັນໄດ້ຢ່າງຊັດເຈນຜ່ານທາງ:

- ກ. ຄິດຢ່າງມີເຫດຜົນ
- ຂ. ການສຶກສາແບບວິທະຍາສາດ
- ຄ. ການຊົງສ້າງ ແລະ ຈິດສຳນຶກ
- ງ. ການສຶກສາປະຫວັດສາດ

6. ພຣະຄຳພິສອນວ່າ:

- ກ. ມີພຣະເຈົ້າຫຼາຍອົງ
- ຂ. ມີພຣະເຈົ້າສາມອົງ
- ຄ. ມີພຣະເຈົ້າອົງດຽວ
- ງ. ບໍ່ມີພຣະເຈົ້າ

7. ຫຼັກຄຳສອນເລື່ອງການຕຣິເອກະນຸພາບຂອງພຣະເຈົ້າແມ່ນຊັດເຈນທີ່ສຸດໃນ:

- ກ. ພັນທະສັນຍາໃໝ່
- ຂ. ພັນທະສັນຍາເກົ່າ
- ຄ. ພຣະຄຳພິຣຸະອານ
- ງ. ບົດຂຽນຮິນດູ

ຕື່ມໃສ່ຊ່ອງຫວ່າງ

8. "ເມື່ອຕົ້ນເດີມ _____ ໄດ້ສ້າງສະຫວັນ ແລະ ແຜ່ນດິນໂລກ"
9. ຄົນທີ່ບໍ່ເຊື່ອພຣະເຈົ້າ ບໍ່ສາມາດປະຕິເສດການມີຢູ່ຂອງພຣະເຈົ້າໄດ້ເນື່ອງຈາກວ່າ ມີຫຼັກຖານດ້ານວິທະຍາເສດ ແລະຄວາມເຂົ້າໃຈທີ່ມີເຫດຜົນ, ແຕ່ເປັນເພາະເຫດຜົນທາງ _____
10. ສາມພຣະພາບໃນພຣະເຈົ້າອົງດຽວຄື _____ ຄື _____ ຄື _____

ສຶກສາເພີ່ມເຕີມ:

ໂຍຮັນ 8:44, ເອຊາຢາ 6: 3, ເອເຟໂຊ 1: 3-14,

ພຣະນິມິດ 22: 16-19

ເພງສັນລະເສີນ 115: 3-9, 1 ເທຊະໂລນິກ 1: 9, ປະຖົມມະການ 1: 3; ອິບພະຍົບ 20: 2-3; ເອຊາຢາ 45: 5,

ປະຖົມມະການ 21:33; ເພງສັນລະເສີນ 102: 27; ເອຊາຢາ 9: 6,

ໂຣມ 1: 21-23 ອິບພະຍົບ 20: 4; ລະບຽບພວກເລວີ

ປະຖົມມະການ 14:18; ປະຖົມມະການ 15: 2; ປະຖົມມະການ

17: 1; ປະຖົມມະການ 21:33

ອິບພະຍົບ 6: 3; ອິບພະຍົບ 7: 1; 1 ຊາມູເອນ 1: 3;

ໂຣມ 1:25; 2 ໂກຣິນໂທ 1: 3;

ເອເຟໂຊ 4